
__ सं0 2 / नि0का0 - 301 / 2007 – सा0प्र0 - 4295 

सामान्य प्रशासन विभाग 


संकल्प 


18 मार्च 2016 


श्री आनन्द स्वरूप (बि0प्र0से0 ), कोटि क्रमांक 491 / 11, तत्कालीन प्रखंड विकास पदाधिकारी , आदापुर, पूर्वी 
चम्पारण को निगरानी धावा दल द्वारा दिनांक 10. 02. 2007 को परिवादी श्री गोपीचन्द्र राम से 5000 / - रूपये रिश्वत 
लेते रंगे हाथ गिरफ्तार कर निगरानी थाना कांड संख्या 017 / 2007 दिनांक 11.02. 2007 दर्ज किया गया । 

____ 2. आरक्षी उप – महानिरीक्षक , अन्वेषण ब्यूरो , मंत्रिमंडल (निगरानी) विभाग , बिहार, पटना के पत्रांक 166 दिनांक 
14.02 .2007 द्वारा प्रतिवेदित उपर्युक्त सूचना के आलोक में विभागीय संकल्प ज्ञापांक 3271 दिनांक 26.03.2007 द्वारा 
दिनांक 11.02. 2007 के प्रभाव से श्री स्वरूप को निलंबित किया गया । 

3. श्री स्वरूप को रिष्वत लेते रंगे हाथ पकड़े जाने के उपर्युक्त प्रतिवेदित आरोपों के आधार पर श्री स्वरूप 
के विरूद्ध आरोप - पत्र प्रपत्र क गठित कर विभागीय पत्रांक 8865 दिनांक 27.08.2007 द्वारा स्पष्टीकरण समर्पित करने 
का निदेश दिया गया । श्री स्वरूप का स्पष्टीकरण अप्राप्त रहने पर स्मारित भी किया गया । 
स्वरूप ने अभ्यावेदन दिनांक 17. 09. 2008 द्वारा स्पष्टीकरण समर्पित किया गया । विभागीय पत्रांक 11601 दिनांक 29.10. 
2008 द्वारा श्री स्वरूप के स्पष्टीकरण पर जिला पदाधिकारी, पूर्वी चम्पारण , मोतिहारी से मंतव्य की मांग की गयी, किन्तु 
उक्त मंतव्य प्राप्त नहीं हुआ । 

4. श्री स्वरूप के विरूद्ध प्रतिवेदित आरोप एवं उनके द्वारा समर्पित स्पष्टीकरण की समीक्षा के उपरांत 
विभागीय संकल्प ज्ञापांक 5554 दिनांक 11. 06. 2009 द्वारा विभागीय कार्यवाही संचालित की गयी तथा विभागीय जाँच 
आयुक्त , बिहार, पटना को संचालन पदाधिकारी नियुक्त किया गया । 

5. विभागीय जाँच आयुक्त - सह - संचालन पदाधिकारी, बिहार, पटना के पत्रांक 347 दिनांक 16.07. 2015 द्वारा 
उपलब्ध कराये गये जाँच प्रतिवेदन में आरोपित पदाधिकारी के विरूद्ध रिश्वत लेते रंगे हाथ पकड़े जाने से संबंधित 
आरोप को प्रमाणित प्रतिवेदित किया गया । 

6. बिहार सरकारी सेवक (वर्गीकरण , नियंत्रण एवं अपील) नियमावली , 2005 के नियम 18 के संगत प्रावधान 
के तहत संचालन पदाधिकारी के जाँच प्रतिवेदन की छायाप्रति संलग्न करते हुए विभागीय पत्रांक 11049 दिनांक 31.07 . 
2015 द्वारा श्री स्वरूप से अभ्यावेदन की मांग की गयी । 

7. श्री स्वरूप द्वारा समर्पित अभ्यावेदन दिनांक 07 .09. 2015 में कहा गया है कि परिवादी श्री गोपीचन्द्र राम 
द्वारा अन्यों के बहकावे में आकर उनके विरूद्ध परिवाद पत्र दिया गया था और निगरानी अन्वेषण ब्यूरो के कर्मियों द्वारा 
अन्यों के प्रभाव में आकर उनके विरूद्ध झूठा एवं बनावटी सत्यापन प्रतिवेदन तैयार कर उनपर ट्रैप केस बनाकर 
जबर्दस्ती गिरफ्तार किया गया । उनके द्वारा गोपीचन्द्र राम से किसी प्रकार के रिश्वत की मांग का आरोप बेबुनियाद है 
क्योंकि उनका नियोजन उनके क्षेत्राधिकार का विषय नहीं था । जब पंचायत सचिव ने उनसे दिशा -निदेश मांगा था तो 
उन्होंने उनके पत्र को प्रखंड शिक्षा प्रसार पदाधिकारी, आदापुर को यह लिखते हुए अग्रेत्तर कार्रवाई हेतु भेज दिया गया 
था कि पंचायत शिक्षक नियोजन में प्रखंड विकास पदाधिकारी की कोई भूमिका नहीं होती है । परिवादी को पंचायत 
सेवक एवं मुख्यिा द्वारा प्रताड़ित किया गया था । अतः उनके विरूद्ध रिश्वत मांगे जाने का आरोप आधा 
निगरानी अन्वेषण ब्यूरो झूठे सत्यापन प्रतिवेदन के आधार पर उनके साथ जोर - जबर्दस्ती कर उन्हें गिरफ्तार किया 
गया और ट्रैप का मामला बनाया गया । अतः उनके द्वारा बिहार सरकारी सेवक आचार नियमावली के प्रावधानों का 
उल्लंघन करने का प्रश्न ही नहीं उठता है । उक्त लिखित अभिकथन को स्वीकार करते हुए उनके द्वारा आरोप मुक्त 
करने का अनुरोध किया गया । 

8. श्री स्वरूप के विरूद्ध प्रतिवेदित आरोप, समर्पित अभ्यावेदन एवं संचालन पदाधिकारी द्वारा समर्पित जाँच 
प्रतिवेदन की सम्यक समीक्षोपरांत पाया गया कि संचालन पदाधिकारी के द्वारा श्री आनन्द स्वरूप के विरूद्ध प्रतिवेदित 
आरोपों से संबंधित तथ्यों / साक्ष्यों की गहन समीक्षा की गयी है । उक्त जाँच प्रतिवेदन में यह स्पष्ट रूप से उल्लिखित है 
कि आरोपित पदाधिकारी का भले ही तकनीकी रूप से पंचायत शिक्षक की नियुक्ति में कोई भूमिका न रही हो , तब भी 
पंचायत के स्टाफ आदि के साथ मिलीभगत से आरोपित के नियुक्ति के मामले में अनावश्यक रूप से मार्गदर्शन के नाम 
पर प्रखंड भेजा गया । और प्रखंड में उसे आरोपित ने भली - भांति देखने और समझने के बाद भी मार्गदर्शन मांगने का 
कोई औचित्य नहीं था, इस बात को सुनिश्चित करने के बदले कि उसका तुरन्त उत्तर पंचायत को भेज दिया जाये और 
इस बात का कोई scope नहीं छोड़ा जाये कि जो नियुक्ति का मामला नियमानुसार पंचायत स्तर पर ही संपादित होता 
है , वह प्रखंड से मार्गदर्शन के नाम पर अनावश्यक और नियम विरूद्ध तरीके से लंबित रखा जाये, इसके बदले आरोपित 
ने परिवादी की नियुक्ति के मामले को प्रखंड के स्तर पर ही लंबित रखा और रहने दिया । आरोपित सरकार के वरीय 
पदाधिकारी हैं, और उन्हें यह स्पष्ट भली - भांति ज्ञान होना चाहिये, और ज्ञान न होने की कोई प्रश्न नहीं उठता है, कि 
एक वरीय राजपत्रित पदाधिकारी के समक्ष, और वह भी प्रखंड के overall incharge के रूप में सरकार का अत्यंत 
महत्वपूर्ण पद प्रखंड स्तर पर होता है उस प्रखंड विकास पदाधिकारी, के पद पर कार्यरत आरोपित पदाधिकारी के समक्ष 
उनके प्रखंड के ही एक अन्य उनसे कनीय पदाधिकारी, प्रखंड शिक्षा प्रसार पदाधिकारी लगातार रिश्वत की मांग करते 
रहे थे, इसलिए आरोपित का यह प्रशासनिक ही नहीं बल्कि वैधिक दायित्व भी था कि ऐसे रिश्वत मांगने वाले 

पदाधिकारी, कर्मचारी पर अविलम्ब क्रिमिलन कार्रवाई करने तथा कठोर अनुशासनिक कार्रवाई करने के लिए वे बिना 
चूक के उचित कदम उठाते । ऐसा कुछ भी नहीं कर के वे मूकदर्शक बने रहे, तो इसका सिर्फ और सिर्फ एक ही अर्थ 
होता है कि वे इस रिश्वत मांगने की कार्रवाई में सहभागी थे । 

9. उपर्युक्त वर्णित तथ्यों के आलोक में अनुशासनिक प्राधिकार द्वारा श्री स्वरूप के स्पष्टीकरण को 
स्वीकारयोग्य नहीं पाया गया तथा इसे अस्वीकृत करते हुए बिहार सरकारी सेवक (वर्गीकरण, नियंत्रण एवं अपील ) 
नियमावली, 2005 के नियम 14 के संगत प्रावधान के तहत सेवा से बर्खास्तगी एवं निलंबन अवधि के लिए जीवन 
निर्वाह भत्ता के अतिरिक्त कुछ भी देय नहीं का दंड अधिरोपित किये जाने का विनिश्चिय किया गया । 

____ 10. विभागीय पत्रांक 17480 दिनांक 17.12. 2015 द्वारा बिहार लोक सेवा आयोग , पटना से श्री स्वरूप के 
विरूद्ध विनिश्चित सेवा से बर्खास्तगी के दंड प्रस्ताव पर परामर्श की मांग की गई । आयोग के पत्रांक 2961 दिनांक 29 . 
02.2016 द्वारा अनुशासनिक प्राधिकार द्वारा विनिश्चित सेवा से बर्खास्तगी के दंड प्रस्ताव पर सहमति व्यक्त की गयी है । 

11. बिहार लोक सेवा आयोग से प्राप्त सहमति के आलोक में अनुशासनिक प्राधिकार के निर्णयानुसार श्री 
आनन्द स्वरूप (बि0प्र0से0), कोटि क्रमांक 491 / 11, तत्कालीन प्रखंड विकास पदाधिकारी, आदापुर, पूर्वी चम्पारण सम्प्रति 
निलंबित मुख्यालय - आयुक्त कार्यालय , पटना प्रमंडल , पटना के विरूद्ध बिहार सरकारी सेवक (वर्गीकरण, नियंत्रण एवं 
अपील ) नियमावली, 2005 के नियम 14 के संगत प्रावधान के तहत निम्नांकित दंड दिया एवं संसूचित किया जाता है : 


(i) सेवा से बर्खास्तगी । 


( ii ) निलंबन अवधि के लिए जीवन निर्वाह भत्ता के अतिरिक्त कुछ भी देय नहीं । 


आदेश: - आदेश दिया जाता है कि इस संकल्प की प्रति बिहार राजपत्र के अगले असाधारण अंक में प्रकाशित 

किया जाय तथा इसकी प्रति श्री आनन्द स्वरूप (बि0प्र0से0), कोटि क्रमांक 491 / 11, सम्प्रति 
निलंबित मुख्यालय आयुक्त कार्यालय, पटना प्रमंडल , पटना एवं सभी संबंधितों को सूचना एवं 
आवश्यक कार्रवाई के लिए भेज दी जाय । 

बिहार - राज्यपाल के आदेश से , 

अनिल कुमार , 
सरकार के अपर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 

